

Morning Dew kemur út í Sveis

Høgna Lisberg kundi í gjár skriva enn eitt land á listan yvir støð har fløgan Morning Dew er givin út, hesaferð er tað Sveis, ein marknaður ið als ikki er ókendur fyri unga leirvíkingin.

TÓNLEIKUR

Niels Uni Dam
nielsuni@sosialurin.fo

Ársins fløga 2005 í Føroyum varð í gjár givin út í Sveis. Morning Dew hjá Høgna Lisberg skal nú roynd seg á uppaftur einum marknaði.

Morning Dew hevur lyft Høgna Lisberg frá at vera fyrrverandi Clickhaze trummuleikarin, sum roynir seg sum singer/songwriter, til at vera eitt av best umtóktu føroysku tónleikanøvnunum við væleydnaðum framfærslum á Asfalt, G! og Summarfestivalinum og fleiri stórhittum á 15 teimum bestu.

Fløgan varð í fjør givin út í Belgia, Íslandi og Danmark og tá 2007 var 8 dagar gamalt varð fløgan givin út í Sveis.

Fyri nøkrum árum síðan gjørdi Høgna eitt sindur um seg í Sveis, við konsertum og fyrru fløguni Most Beautiful Things. Most Beautiful Things varð ongan tíð givin út í Sveis, men



var at fáa í onkrum handli umframt, at hon varð seld á konsertunum hjá Høgna. Tað var í sambandi við vitjanina hjá Høgna í Sveis, at hann kom í samband við Marc Allenspach frá Inside Agency, ið er eitt

bookingfelag. Hetta samband hava teir hildið øll árin.

Í februar er Høgna boðin at luttaka á einum norðurlenskum festivali í Sveis, Nordklang. Most Beautiful Things var fyrsta norður-

lenska fløgan, sum felagskapurin handan festivalin gav út í Sveis, og síðan hetta er virksemd hjá felagsskapinum vaksið til at fevna um allan norðurlenskan tónleik. Í sambandi við festival luttøkuna, hevur Marc

Allensbach avgjørt at geva fløguna út á plátufelag sínum. Útbreiðsluna tekur K-Tel sær av. Hetta er eitt stórt útbreiðslufelag í Sveis og avtalan er sambært Høgna sera góð.

- Tey fáa grafisku filarnar og ljóðfilarnar og standa so fyri allari framleiðsluni og kostnaðinum av hesum. Hetta minnir um avtaluna, ið eg havi fingið í Danmark. Eg haldi tað er ein fyrimunur, at tey seta peninga í, tí tað forpliktir tey eisini til at royna at selja fløguna, sigur Høgna.

Danski tónleikafelagskapurin ROSA stuðlar Nordklang í Sveis, og ger hetta m.a. við at senda Høgna Lisberg og bólki til Sveis. Í hesum sambandi hevur bookingfelagið The Inside Agency fingið í lag eina mini útgávukonsertferð, soleiðis at Høgna og bólkurin spæla 6 konsertir í Sveis.

Umframt Høgna og bólkin luttaka m.o. Kristian Blak og Spælímenninir, Valravn, Anfenginn, Hush og Broken Beats.

Almennur fundur um happening/trivnað

Hóskvøldið tann 11. januar kl 19
verður fundur í fimleikahøllini fyri foreldrum o. ø. áhugaðum.

Skrá:

Stig Sørensen, skeiðsleiðari í DK, greiðir frá, hvussu vit kunnu fyrbygja happening. Høvi verður eisini at seta spurningar!

Skúlastýrið og Fuglafjarðar skúli

Marknaðarrák

Hendingarík vika

Hendan fyrsta vikan av 2007 hevur verið hendingarík. Nógv verður aftur handlað á flest øllum marknaðum eftir jólafrítíðina, og prísir hava flutt seg rættiliga nógv. Mest markanta broytingin er hend á orkumarknaðinum, har ráoljuprísurin lækkaði 10% uppá fáar dagar. Hann liggur nú um 55 dollarar fyri tunnuna. So stór lækking var rættiliga óvæntað. Veturin hevur higartil verið heitari enn vanligt í USA, og íleggjarar vænta, at veturin framvegis verður mildur. Hetta minskar um eftirspurningin eftir olju. Lági oljuprísurin stuðlar undir partabrevakursum.

Lánsbrævarentur stöðugar

Eftir hækkingina á 0,20%-stig í desember hava lánsbrævarenturnar verið stöðugar hesa farnu vikuna.

10-ára rentan er nú 3,95%, og hon er sostatt enn lægri enn 1-árs rentan.

Oljuleitifeløg í undanvindi

Skipaflutningsfelagið D/S Norden kann fara at hækka. Orsøkin er hækkingin turrilastratur frá einum frammanundan høgum stigi, umframt at skipaprísirnir aftur eru farnir at hækka. Hetta var ein av orsøkunum til at norska reiðarið Golden Ocean hækkaði 5% mánadagin. Oljuleitifelagið Mærsk Contractors er í lötuni sera lönandi. Hetta er tí endurnýggjanin av eitt til tvey ára sáttmalunum, sum fer fram í ár, verður gjørd til ein væl hægri prís enn fyri tveimum árum síðan, tí oljuprísurin er hægri. Harumframt hevur felagið nýbygningar á veg fyri 17 mia. kr.

Hesa vikuna

Hendan vikan verður væntandi merkt av, at farna vika var so hendingarík. Tað koma tó ikki nógv áhugaverd búskapartíðindi. Orkuprísirnir, sum lækkaðu um 10% í farnu viku, og tað at meiri gongd er komin á

handilin eftir dvalan í desember, fara væntandi eisini at gera hesa vikuna hendingaríka.

Donsk 10-ára renta




Gjaldoyru

	Kursur	+/-	%
USD	572,21	1,3%	↑
JPY	4,82	1,5%	↑
GBP	1.109,16	0,2%	↑
NOK	90,17	-0,4%	↓
SEK	81,81	-0,8%	↓

Broytingar eru útroknaðar í mun til fyrri viku síðan. Myndirnar vísa gongdina seinastu 3 mánaðirnar.

Vísital fyri norrøn partabrøv



Virðisbrøv

Norrøn	Kursur	+/-	%
Lánsbrøv í DKK	98,42	0,2%	↑
Norrøn Partabrøv	124,88	-1,7%	↓
VMF	Kursur	+/-	%
Atlantic Petroleum	557,00	0,9%	↑
KB Trygg Eurostoxx	107,69	0,0%	→